



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ຄະນະພັດທະນາຊຸມນະບົດ ແລະ
ລິບລ້າງຄວາມທຸກຍາກ ຂັ້ນສູນກາງ (ຄພທສ)
ກອງທຶນຫຼຸດຜ່ອນຄວາມທຸກຍາກ (ທລຍ)

ເລກທີ 0111 /ທລຍ
ວັນທີ 09 FEB 2017

**ບົດສະຫລຸບການເຄື່ອນໄຫວວຽກງານ
ປະຈຳເດືອນ ມັງກອນ 2017 ແລະ ແຜນວຽກເດືອນ ກຸມພາ 2017**

1. ວຽກງານທີ່ພື້ນເດັ່ນໃນເດືອນ ມັງກອນ 2017:

ການເຄື່ອນໄຫວວຽກລວມຂອງ ທລຍ ປະຈຳເດືອນມັງກອນ 2017 ແມ່ນໄດ້ສຸມໃສ່ບັນດາໜ້າວຽກສຳຄັນ ທີ່ເປັນບຸລິມະສິດ ກ່ອນການປິດບັນຊີໂຄງການ ທລຍ 2 ແລະ ເລີ່ມຈັດຕັ້ງປະຕິບັດ ທລຍ 3 ຢ່າງເປັນທາງການ ລວມທັງການຂຶ້ນງົບປະມານກິດຈະກຳຂອງປີ 2017 ຊຶ່ງແມ່ນປິທ້າອິດຂອງ ທລຍ 3. ສຳລັບຄວາມຄືບໜ້າຂອງ ການກະກຽມຈັດຕັ້ງປະຕິບັດ ທລຍ 3 ນັ້ນ ທີມງານແມ່ນໄດ້ສຳເລັດການນຳສິ່ງລາຍຊື່ໂຄງການຍ່ອຍ ເພື່ອຂໍອະນຸມັດ ຈາກຜູ້ໃຫ້ທຶນແລ້ວ 6 ແຂວງ ແລະ ພວມດຳເນີນການຕື່ມ 4 ແຂວງ ຄາດວ່າຈະສຳເລັດໃນໄວນີ້. ສ່ວນໂຄງການ ຍ່ອຍບ້ວງທຶນສົມທົບລັດຖະບານ ແມ່ນໄດ້ນຳສິ່ງລາຍຊື່ຖົງ ຄພທສ ແລ້ວ ແລະຈະໄດ້ຕິດຕາມ ແລະ ຂໍການຊີ້ນຳ ເພີ່ມຕື່ມ.

ອີກວຽກງານທີ່ພື້ນເດັ່ນໃນເດືອນມັງກອນ 2017 ແມ່ນການຈັດກອງປະຊຸມສະພາບໍລິຫານ ທລຍ ຄັ້ງທີ 22 ຊຶ່ງໄດ້ຈັດຂຶ້ນໃນວັນທີ 31 ມັງກອນ 2017 ພາຍໃຕ້ການເປັນປະທານຂອງ ທ່ານ ປອ. ລຽນ ທິແກ້ວ ລັດຖະມົນຕີ ກະຊວງກະສິກຳ ແລະ ປ່າໄມ້, ທັງເປັນປະທານສະພາບໍລິຫານຂອງກອງທຶນຫຼຸດຜ່ອນຄວາມທຸກ ຍາກ, ພ້ອມດ້ວຍກຳມະການສະພາບໍລິຫານ ທີ່ມາຈາກບັນດາກະຊວງ ແລະ ແຂວງເປົ້າໝາຍຂອງ ທລຍ, ກົມ, ກອງ ແລະ ຈາກພະແນກກະສິກຳ ແລະ ປ່າໄມ້ແຂວງ, ຄະນະຮັບຜິດຊອບ ທລຍ ສູນກາງ, ຜູ້ປະສານງານ ທລຍ 10 ແຂວງ ໄດ້ເຂົ້າຮ່ວມຢ່າງພ້ອມພຽງກັນ. ພ້ອມກັນນັ້ນ ກອງປະຊຸມສະພາບໍລິຫານ ກໍຍັງໄດ້ຮັບກຽດຕ້ອນຮັບການເຂົ້າ ຮ່ວມຜູ້ຕາງໜ້າຈາກທະນາຄານໂລກ ແລະ ອົງການພັດທະນາຮ່ວມຂອງສະວິດເຊີແລນ, ຊຶ່ງມີຜູ້ແທນທັງໝົດ 62 ຄົນ, ຍິງ 11 ຄົນ. ຈຸດປະສົງກອງປະຊຸມໃນຄັ້ງນີ້ແມ່ນເພື່ອຕີລາຄາ ຜົນຂອງການຈັດຕັ້ງປະຕິບັດ ທລຍ 2 ໄລຍະ 5 ປີຜ່ານມາ (2012-2016) ແລະ ຜ່ານແຜນການ-ແຜນດຳເນີນງານ ທລຍ 3 (2017-2019). ສຳລັບບົດລາຍງານຜົນ ຂອງກອງປະຊຸມ ຈະໄດ້ນຳສິ່ງໃຫ້ທຸກພາກສ່ວນກ່ຽວຂ້ອງ ພາຍຫລັງທີ່ໄດ້ຮັບການເຫັນດີ ແລະ ລົງລາຍເຊັນຈາກ ປະທານສະພາບໍລິຫານ ທລຍ.

2. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍ ຮອບວຽນ 13 (ສີກປີ 2015-2016):

ການຈັດຕັ້ງປະຕິບັດ ຮອບວຽນ 13 ເຊິ່ງເປັນຮອບວຽນສຸດທ້າຍຂອງໂຄງການ ທລຍ ໄລຍະທີ 2 ທັງເປັນ ໄລຍະເຊື່ອມຕໍ່ລະຫວ່າງ ທລຍ ໄລຍະທີ 2 ແລະ ໄລຍະທີ 3 ແມ່ນມີຈຳນວນໂຄງການຍ່ອຍທັງໝົດ 505

ໂຄງການຍ່ອຍ ໃນນີ້ 110 ໂຄງການຍ່ອຍ ແມ່ນນໍາໃຊ້ທຶນສົມທົບລັດຖະບານ. ສໍາລັບຄວາມຄືບໜ້າຂອງການຈັດຕັ້ງປະຕິບັດນັ້ນ ໂຄງການຍ່ອຍທີ່ສໍາເລັດແລ້ວ 100% ມີທັງໝົດ 460 ໂຄງການຍ່ອຍ ຄິດເປັນ 91%, ໂຄງການທີ່ສໍາເລັດຫລາຍກວ່າ 50% ມີ 27 ໂຄງການຍ່ອຍ ຄິດເປັນ 5%, ໂຄງການທີ່ມີຄວາມຄືບໜ້າໜ້ອຍກວ່າ 50% ມີ 12 ໂຄງການ ແລະ ມີ 6 ໂຄງການກາລັງດາເນີນການຈັດຕັ້ງປະຕິບັດ ເປັນຕົ້ນແມ່ນໂຄງການພາຍໃຕ້ທຶນສົມທົບຂອງລັດຖະບານ ງວດ 2 ຈໍານວນ 11 ຕົ້ນຖື ຊຶ່ງຈະເລີ່ມມີການເບີກຈ່າຍ ແຕ່ເດືອນ ມັງກອນ 2017 ເປັນຕົ້ນໄປ. ລາຍລະອຽດຄວາມຄືບໜ້າ ແມ່ນສະແດງໃນຕາຕະລາງລຸ່ມນີ້:

ຕາຕະລາງ 1. ຄວາມຄືບໜ້າຂອງການຈັດຕັ້ງປະຕິບັດໂຄງການຍ່ອຍ ຮອບວຽນ 13 ຕາມຂະແໜງການ:

ຂະແໜງການ	ຈໍານວນ ໂຄງການ	ສໍາເລັດ 100%	ສໍາເລັດກວ່າ 50%	ສໍາເລັດບໍ່ຮອດ 50%	ສໍາເລັດ 0%
ຂະແໜງ ກະສິກໍາ ແລະ ປ່າໄມ້	21	20	0	1	0
ຂະແໜງ ຄົມມະນາຄົມ	72	70	1	1	0
ຂະແໜງ ສາທາລະນະສຸກ	34	31	1	1	1
ຂະແໜງ ສຶກສາ	264	228	23	8	5
ຂະແໜງ ນໍ້າສະອາດແລະສຸຂະອະນາໄມ	113	110	2	1	0
ຂະແໜງ ພະລັງງານ ແລະ ບໍ່ແຮ່	1	1	0	0	0
ລວມ	505	460	27	12	6

ແຫຼ່ງຂໍ້ມູນ: ພະແນກຕິດຕາມ - ປະເມີນຜົນ, ຫລຍ, 31 ມັງກອນ 2017

ໝາຍເຫດ: ສໍາລັບ 6 ໂຄງການຂອງທຶນລັດຖະບານທີ່ຢູ່ໃນງວດ ທີ່ 2 ແມ່ນກໍາລັງຈັດຕັ້ງປະຕິບັດ.

ຕາຕະລາງ 2. ຄວາມຄືບໜ້າຂອງການຈັດຕັ້ງປະຕິບັດໂຄງການຍ່ອຍ ຮອບວຽນ 13 ຕາມແຂວງ:

ແຂວງ	ຈໍານວນ ໂຄງການ	ສໍາເລັດ 100%	ສໍາເລັດກວ່າ 50%	ສໍາເລັດບໍ່ ຮອດ 50%	ສໍາເລັດ 0%
ແຂວງ ອັດຕະປື	37	34	0	1	2
ແຂວງ ຫົວພັນ	74	63	9	2	0
ແຂວງ ຫລວງນໍ້າທາ	20	16	0	3	1
ແຂວງ ຫຼວງພະບາງ	75	73	1	1	0
ແຂວງ ອຸດົມໄຊ	109	107	2	0	0
ແຂວງ ຜົ້ງສາລີ	41	36	2	3	0
ແຂວງ ສາລະວັນ	28	25	0	0	3
ແຂວງສະຫວັນນະເຂດ	43	36	7	0	0
ແຂວງ ເຊກອງ	51	50	0	1	0
ແຂວງ ຊຽງຂວາງ	27	20	6	1	0
ລວມ	505	460	27	12	6

ແຫຼ່ງຂໍ້ມູນ: ພະແນກຕິດຕາມ - ປະເມີນຜົນ, ຫລຍ, 31 ມັງກອນ 2017

ຕາຕະລາງຄວາມຄືບໜ້າຂ້າງລຸ່ມນີ້ ແມ່ນໄດ້ແຍກໃຫ້ເຫັນສະເພາະ 110 ໂຄງການຍ່ອຍ ທີ່ນຳໃຊ້ທຶນສົມທົບລັດຖະບານ. ໃນຈຳນວນ 110 ໂຄງການຍ່ອຍນີ້ ແມ່ນໄດ້ແບ່ງອອກເປັນ 2 ງວດຄື: ງວດທຳອິດ ຈຳນວນ 52 ໂຄງການຍ່ອຍ ແມ່ນໄດ້ຈັດຕັ້ງປະຕິບັດສຳເລັດແລ້ວທຸກໂຄງການ, ງວດທີ 2 ຈຳນວນ 58 ໂຄງການຍ່ອຍ ຊຶ່ງໄດ້ແບ່ງເປັນ 2 ໄລຍະຄື: ໄລຍະທີ 1 ຈຳນວນ 16 ໂຄງການຍ່ອຍ ແມ່ນຈັດຕັ້ງປະຕິບັດສາມເດືອນທ້າຍປີ 2016 ແລະ ໄລຍະທີ 2 ຈຳນວນ 42 ໂຄງການຍ່ອຍ ແມ່ນຈັດຕັ້ງປະຕິບັດໃນປີ 2017. ລາຍລະອຽດຄວາມຄືບໜ້າແມ່ນມີຄືດັ່ງລຸ່ມນີ້:

ຕາຕະລາງ 3. ຄວາມຄືບໜ້າໂຄງການຍ່ອຍ ພາຍໃຕ້ທຶນສົມທົບລັດຖະບານ ຕາມຂະແໜງການ:

ຂະແໜງການ	ຈຳນວນ ໂຄງການ	ສຳເລັດ 100%	ສຳເລັດ ກວ່າ 50%	ສຳເລັດ ບໍ່ຮອດ 50%	ສຳເລັດ 0%
ຂະແໜງ ກະສິກຳ ແລະ ປ່າໄມ້	2	1	0	1	0
ຂະແໜງ ຄົມມະນາຄົມ	7	6	0	1	0
ຂະແໜງ ສາທາລະນະສຸກ	5	2	1	1	1
ຂະແໜງ ສຶກສາ	79	43	23	8	5
ຂະແໜງ ນໍ້າສະອາດ ແລະ ສຸຂະອະນາໄມ	17	14	2	1	0
ລວມ	110	66	26	12	6

ແຫຼ່ງຂໍ້ມູນ: ພະແນກຕິດຕາມ - ປະເມີນຜົນ, ທລຍ, 31 ມັງກອນ 2017

ຕາຕະລາງ 4. ຄວາມຄືບໜ້າໂຄງການຍ່ອຍ ພາຍໃຕ້ທຶນສົມທົບລັດຖະບານ ຕາມແຂວງ:

ແຂວງ	ຈຳນວນ ໂຄງການ	ສຳເລັດ 100%	ສຳເລັດກວ່າ 50%	ສຳເລັດ ບໍ່ຮອດ 50%	ສຳເລັດ 0%
ແຂວງ ອັດຕະປື	6	3	0	1	2
ແຂວງ ຫົວພັນ	25	14	9	2	0
ແຂວງ ຫລວງນໍ້າທາ	8	4	0	3	1
ແຂວງ ຫຼວງພະບາງ	11	9	1	1	0
ແຂວງ ອຸດົມໄຊ	6	4	2	0	0
ແຂວງ ຜົ້ງສາລີ	7	3	1	3	0
ແຂວງ ສາລະວັນ	7	4	0	0	3
ແຂວງສະຫວັນນະເຂດ	23	16	7	0	0
ແຂວງ ເຊກອງ	3	2	0	1	0
ແຂວງ ຊຽງຂວາງ	14	7	6	1	0
ລວມ	110	66	26	12	6

ແຫຼ່ງຂໍ້ມູນ: ພະແນກຕິດຕາມ - ປະເມີນຜົນ, ທລຍ, 31 ມັງກອນ 2017

3. ງົບປະມານ ແລະ ການເບີກຈ່າຍສໍາລັບການຈັດຕັ້ງປະຕິບັດໂຄງການຍ່ອຍ ຫລຍ 2:

ສໍາລັບການເບີກຈ່າຍງົບປະມານ ຮອດທ້າຍເດືອນ ມັງກອນ 2017 ໃນແຕ່ລະຮອບວຽນ ຄື: ຮອບວຽນ 9, ເບີກຈ່າຍໄປແລ້ວ 100% ເທົ່າກັບ 61,114,300,917 ກີບ, ຮອບວຽນ 10 ເບີກຈ່າຍໄປແລ້ວ 79,464,302,522 ກີບ ເທົ່າກັບ 100% ຂອງງົບປະມານທັງໝົດ ແລະ ຮອບວຽນ 11 ແມ່ນໄດ້ເບີກຈ່າຍແລ້ວ ຈໍານວນ 78,965,855,350 ກີບ ຫລື ເທົ່າກັບ 100% ຂອງງົບປະມານທັງໝົດ ແລະ ສໍາລັບຮອບວຽນ 12 ແມ່ນໄດ້ເບີກຈ່າຍໄປແລ້ວ 82,828,273,064 ກີບ ຫລື ເທົ່າກັບ 100%, ສໍາລັບຮອບວຽນ 13 ໄດ້ເບີກຈ່າຍ ໄປແລ້ວ 97 % ຂອງງົບປະມານທັງໝົດ, ລາຍລະອຽດດັ່ງຕາຕະລາງລຸ່ມນີ້:

ຕາຕະລາງ 5. ຄວາມຄືບໜ້າໃນການເບີກຈ່າຍງົບປະມານໂຄງການຍ່ອຍ ແຕ່ລະຮອບວຽນ (2011-2016)

ຮອບວຽນ (ສິກປີ)	ຈ/ນ ໂຄງການ ທັງໝົດ	ງົບປະມານ (ກີບ)	ຈ/ນ ກໍ່ສ້າງ ສໍາເລັດ 100%	ການເບີກຈ່າຍ ງົບປະມານ	ຍອດເຫຼືອ
ຮອບວຽນ 9 (2011-2012)	262	61,114,300,917	261	61,114,300,917	0
ຮອບວຽນ 10 (2012-2013)	393	79,464,302,522	392	79,464,302,522	0
ຮອບວຽນ 11 (2013-2014)	333	78,965,855,350	332	78,965,855,350	0
ຮອບວຽນ 12 (2014-2015)	438	82,826,807,425	438	82,826,807,425	0
ຮອບວຽນ 13 (2015-2016)	505	103,023,450,603 ¹	447	89,784,033,441	13,239,417,192
ລວມ	1,931	405,394,716,817	1,873	392,155,299,655	13,239,417,192

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ ແລະ ພະແນກບໍລິຫານ-ການເງິນ, ຫລຍ, 31 ມັງກອນ 2017

4. ວຽກປັບປຸງຊີວິດການເປັນຢູ່ ເຊື່ອມສານໄພຊະນາການ (LN):

4.1. ກິດຈະກຳປັບປຸງຊີວິດການເປັນຢູ່:

4.1.1. ການທ້ອນເງິນ:

ຢູ່ໃນ 165 ບ້ານລວມທັງ 7 ເມືອງ ຂອງ 2 ແຂວງຄື ແຂວງ ສະຫວັນ ແລະ ແຂວງ ຫົວພັນ. ການທ້ອນເງິນຂອງກຸ່ມຊ່ວຍເຫລືອເຊິ່ງກັນ ແລະ ກັນທັງຫມົດ 915 ກຸ່ມ ເປັນກຸ່ມເກົ່າ 696 ແລະ ໄດ້ຂະຫຍາຍເພີ່ມ 219

¹ ຕົວເລກດັ່ງກ່າວແມ່ນລວມທັງ ຫິນສິບທິບ ລັດຖະບານ 1 ແລະ 2

ກຸ່ມ ແລະ ລວມມີສະມາຊິກທັງຫມົດ 10,233 ຄົນ ເປັນຍິງ 8,704 ຄົນ ອີງຕາມການເຄື່ອນໄຫວລົງຕິດຕາມການ ທ້ອນເງິນ ປະຈຳເດືອນມັງກອນ ປີ 2017 ເງິນຝາກທັງໝົດໃນປະຈຸບັນມີ: 1,002,222,000 ກີບ.

4.1.2. ການປ່ອຍເງິນໃຫ້ສະມາຊິກກຸ່ມ ເດືອນ 01/2017:

ການປ່ອຍເງິນໃຫ້ສະມາຊິກເພື່ອດຳເນີນກິດຈະກຳບັບປຸງຊີວິດການເປັນຢູ່ເຊັ່ນ: ການລ້ຽງສັດ, ການປຸກຝັງ ແລະ ຫັດຖະກຳຕ່ຳຫຼາກ ທີ່ເປັນການສ້າງລາຍຮັບໃຫ້ແກ່ສະມາຊິກ. ໃນເດືອນ ມັງກອນ 2017 ໄດ້ປ່ອຍໃຫ້ 165 ບ້ານ, 915 ກຸ່ມ ຈາກ 696 ໄດ້ມີການຂະຫຍາຍເພີ່ມ 219 ກຸ່ມ ລວມເປັນເງິນ 6,225,698,000 ກີບ.

4.1.3. ການສ້າງລາຍຮັບຂອງກຸ່ມ ກຊກ ໃນ 4 ເມືອງ:

ການສ້າງລາຍຮັບໃນປະຈຸບັນມີ 5 ເມືອງ ຄື 4 ເມືອງເກົ່າ ແລະ 1 ເມືອງໃໝ່ (ທ່າປາງທອງ) ທີ່ໄດ້ດຳເນີນ ກິດຈະກຳຂອງໂຄງການເຊັ່ນ ການລ້ຽງໄກ່, ການລ້ຽງປາ, ການຕ່ຳຫຼາກ, ການລ້ຽງໝູ, ລ້ຽງແບ້ ແລະ ອື່ນໆ ທີ່ນອນໃນ 2 ແຂວງຄື ແຂວງ ສະຫວັນນະເຂດ ແລະ ແຂວງຫົວພັນ ລວມມີ 113 ບ້ານ ຈາກແຕ່ກ່ອນ 89 ບ້ານ, 474 ກຸ່ມ ບ້ານ ຈາກ 323 ກຸ່ມເກົ່າ ແລະ ມີສະມາຊິກທັງໝົດ 5,998 ຈາກເມື່ອກ່ອນ 4,720 ຄົນ, ເປັນຍິງ 5,069 ຄົນ. ປະຈຸບັນມີລາຍຮັບຢູ່ທີ່ 4,899,619,000 ກີບ.

4.2. ວຽກງານດ້ານໂພຊະນາການ:

ສະໂມສອນໂພຊະນາການແມ່ນກິດຈະກຳປຸງແຕ່ງອາຫານກາງວັນໃຫ້ແກ່ແມ່ຍິງທີ່ກຳລັງຖືພາ, ໃຫ້ ນົມລູກ ແລະ ເດັກນ້ອຍໃນລະຫວ່າງເກີດໃຫມ່ ຫາ 2 ປີ, ກິດຈະກຳດັ່ງກ່າວໄດ້ນຳໃຊ້ ງົບປະມານ ເພື່ອປຸງ ແຕ່ງອາຫານ ພາຍໃນ 7 ເມືອງ ລວມມີທັງຫມົດ 23 ສູນ ງົບປະມານທັງຫມົດ 1,759,741,000 ກີບ, ເງິນໃນ ບັນຊີ 248,498,789 ກີບ, ເງິນສິດ 77,664,500 ກີບ, ຈຳນວນເງິນທີ່ໄດ້ຈ່າຍ 1,511,242,211 ກີບ ແລະ ຈຳ ນວນເງິນທີ່ຫຍັງເຫລືອ 203,234,000 ກີບ.

4.2.1. ວຽກງານດ້ານໂພຊະນາສຶກສາ:

ວຽກງານດ້ານໂພຊະນາສຶກສາໄດ້ຈັດຕັ້ງປະຕິບັດພາຍໃນເດືອນ ມີຫົວຂໍ້ດັ່ງນີ້:

- ໃຫ້ຄວາມຮູ້ກ່ຽວກັບໝວດອາຫານ
- ອາຫານປະເພດເມັດທີ່ໃຫ້ຄຸນປະໂຫຍດ(ແກ່ນພືດ)
- ອາຫານທີ່ມີໂປຼຕີນແລະວິທິປຸງແຕ່ງ
- ອາຫານຫຼັກທີ່ໃຫ້ພະລັງງານປະເພດທາດແປ້ງ
- ສຸຂະອານາໄມ 3 ສະອາດ
- ໃຫ້ຄວາມໃນການດູແລເດັກເກີດໃໝ່ແລະດູແລໂຕໃນໄລຍະແມ່ຫຼັງເກີດ
- ການລ້ຽງລູກດ້ວຍນົມແມ່ ນັບແຕ່ແລກເກີດຈົນຮອດ 6 ເດືອນ
- ການວາງແຜນລູກຫ່າງ, ວິທີເອົາໃຈໃສ່ໃນການສັກຢາປ້ອງກັນພະຍາດ

ໂດຍມີຜູ້ເຂົ້າຮ່ວມວຽກງານໂພຊະນາສຶກສາພາຍໃນເດືອນມັງກອນ 2017 ທັງໝົດ 1,611 ຄົນ ຊຶ່ງລວມມີແມ່ ມານ, ແມ່ລູກອ່ອນ, ເດືອນ 0-6 ເດືອນ ແລະ ເດັກ 6 ເດືອນ ຫາ 2 ປີ.

4.2.2. ວຽກງານໂພຊະນາການ ແມ່ ແລະ ເດັກ:

1. ລົງເຄື່ອນໄຫວໂຄສະນາສຸຂະສິກສາ ແລະ ໂພຊະນາສິກສາທີ່ເຊື່ອມໂຍງກັບວຽກງານຊີວິດການເປັນຢູ່
2. ບໍລິການກວດທ້ອງແມ່ມານ (ໃຫ້ຢາທາດເຫຼັກ ອາຊິດຟູລິກ)
3. ກວດແມ່ຫຼັງເກີດ
4. ສັກຢາວັກຊິນໃຫ້ເດັກກຸ່ມເປົ້າໝາຍ
5. ໃຫ້ຢາຂ້າແມ່ທ້ອງສໍາລັບເດັກກຸ່ມເປົ້າໝາຍ
6. ໃຫ້ຢາທາດ (ເຫຼັກອາຊິດຟູລິກ) ແກ່ແມ່ຍິງໄວຈະເລີນພັນ ອາຍຸ 12 - 45 ປີ

4.2.3. ວຽກງານພັດທະນາສວນຄົວ:

1. ນໍາພາສະມາຊິກປູກຝັກໃສ່ສວນຄົວໃຫ້ໄດ້ຫລາຍຊະນິດ
2. ອະນາໄມບົວລະບັດສວນຄົວຢູ່ສະໂມສອນ

5. ແຜນວຽກປະຈຳເດືອນ ກຸມພາ 2017:

- ສືບຕໍ່ເຮັດບົດສະຫລຸບສັງລວມ 3 ເດືອນ ທ້າຍປີ 2016 ເຊິ່ງແມ່ນໄລຍະບົດບັນຊີ ຂອງ ທລຍ 2 ແລະ ເລີ່ມຈັດຕັ້ງປະຕິບັດວຽກງານ ທລຍ 3.
- ກະກຽມຕ້ອນຮັບການມາຢ້ຽມຢາມຂອງຕາງໜ້າຜູ້ໃຫ້ທຶນ ຈາກອົງການຮ່ວມມືເພື່ອພັດທະນາຂອງປະເທດສະວິດສະແລນ ເພື່ອຕິດຕາມຄວາມຄືບໜ້າຂອງວຽກງານ ທລຍ ແລະ ກຽມແຜນໃນໄລຍະຕໍ່ໄປ.
- ສືບຕໍ່ສະຫລຸບສັງລວມ ແລະ ບັນຈຸພະນັກງານໃນແຕ່ລະຕໍາແໜ່ງງານໃນ ທລຍ 3 ເພື່ອຮັບປະກັນຄວາມຕໍ່ເນື່ອງໃນການເຮັດວຽກ.
- ສືບຕໍ່ກວດກາໂຄງການຍ່ອຍ ຮອບວຽນ 14 ເພື່ອຂໍອະນຸມັດຈາກຜູ້ໃຫ້ທຶນ.
- ຕິດຕາມການອະນຸມັດໂຄງການ ຮອບວຽນ 14 ບ້ວງທຶນສົມທົບລັດຖະບານ.
- ສືບຕໍ່ວຽກງານປັບປຸງຊີວິດການເປັນຢູ່ເຊື່ອມສານດ້ານໂພຊະນາການ ໂດຍສະເພາະແມ່ນການປ້ອນຂໍ້ມູນເຂົ້າຖານຂໍ້ມູນ ແລະ ການລົງຊື່ນໍາວຽກສະໜາມ.

ຜູ້ອໍານວຍການບໍລິຫານ ທລຍ



ບຸນກວ້າງ ສຸວັນນະພັນ